

## Talba għall-Familja

Mulej Alla tagħna, f'idejk nafdaw l-imħabba, il-fedeltà u l-għaqda tal-familji kollha Maltin u Għawdxin. Ħa tkun it-Trinità, li hi komunità magħquda – Tliet Persuni, Alla Wiehed – il-mudell ewlieni, li jagħti sens u saħħa lill-familji tagħna.

Żommna magħqudin fik, għax meta nkunu tnejn jew tlieta miġburin f'ismek, int tkun f'nofsna. Għinna nikkuraw u ntejbu r-relazzjonijiet ta' bejnietna, speċjalment billi jkollna relazzjoni ħajja u sinċiera miegħek. Kabbar fina spirtu ta' mogħdrija u hlewwa ma' xulxin. Kun il-faraġ ta' familji bi problemi ta' mewt, saħħa, xogħol, solitudni, fedeltà u fidi.

Qanqal fil-komunitajiet insara iżjed persuni li jahdmu b'risq il-ġid sħiħ tal-familji tagħna. Dawwal liċ-ċittadini u lill-awtoritajiet biex jagħmlu l-aħjar għażliet fil-qasam tal-familja. Dawwal lin-nies tal-media biex joħolqu klima li tgħin l-għaqda fiż-żwieġ.

Bierek lil dawk li qed iħejju biex jibdew familja ġdida, halli jidhlu għal dil-vokazzjoni qaddisa b'impenn, kuragg u entużjażmu. Ħa tkun il-Familja Mqaddsa, bħat-Trinità, l-ispirazzjoni l-kbira tal-familji tagħna, anke fit-tielet millennju. Mulej Alla tagħna berikna u qaddisna. Ammen.

## Ħinijiet tal-Quddies u tal-Uffiċċju Parrokkjali

### Ħinijiet tal-Quddies

Mit-Tnejn sas-Sibt: 7.00a.m., 8.30a.m., 6.00p.m.  
Il-Ħadd: 7.00a.m., 8.30a.m., 10.00a.m., 6.00p.m.

### Tixtieq tqerr?

Idhol fis-sagrastija qabel jew wara l-quddies.

### Ħinijiet tal-Uffiċċju Parrokkjali:


It-Tnejn u l-Erbgħa:

4.30p.m. – 5.30p.m.

Is-Sibt: 9.30a.m. – 11.00a.m.

Tel: 21 448 026 / 27 448 026

E-mail: parrocca.b'kara.sm@maltadiocese.org



## Il-Kelma tal-Kappillan

Beda s-sajf u s-sħana bdiet ukoll. F'dawn il-jiem, is-sħana qisu taqtgħalna qalbna aktar malajr mis-soltu. Fis-sajf irridu "break". Dan il-"break", xi kultant, neħduh anke fil-prattika tal-ħajja nisanija tagħna. Jista' jgħri li fis-sajf nintelqu anke fl-affarijiet ta' Alla.

Fis-sajf, xi wħud ma jattendux għall-quddies tal-Ħadd għax jgħidu li ma jifilħux għas-sħana li jkun hemm fil-knisja. Xi wħud oħrajn, is-Sibt filgħaxija jibqgħu barra sa tard billejl u l-għada jqumu tard u ma jkollhomx ħin għal quddies. Fis-sajf, hafna minna jkollna żmien ta' vaganzi: insiefru jew immorru f'xi post hdejn il-baħar biex ninsew ftit ix-xogħol u l-impenji l-oħra. Dan huwa tajjeb; imma xi wħud, fi żmien il-vaganzi, jinsew anke lil Alla.

Għalina l-insara, il-quddies tal-Ħadd tibqa' dejjem laqgħa importanti hafna: il-laqgħa tagħna ma' Ġesù u ma' xulxin. Il-quddies tal-Ħadd hija l-laqgħa tagħna lkoll li nemmnu f'Ġesù biex niċċelebraw il-qawmien ta' Ġesù mill-mewt u l-ħajja ġdida li tana Ġesù. Dan nagħmluh permezz tas-smiġħ tal-Kelma ta' Alla u bit-Tqarbin.

Għal hafna minna, il-quddies tal-Ħadd hija l-uniku kuntatt mal-Kelma ta' Alla u mal-Ewkaristija. Meta xi ħadd ma jattendix għall-quddies tal-Ħadd għal darba, tnejn jew iżjed, ikunu għaddew ġimghat sħaħ mingħajr kuntatt ma' Ġesù preżenti fil-Kelma tiegħu u fl-Ewkaristija.

Hija hasra li, filwaqt li Ġesù jħobbna hafna, aħna nwarbuh mal-iċken diffikultà li niltaqgħu magħha jew insibu hafna skużi biex ma mmorrux għall-quddies. Hija hasra li fi tmiem is-sajf tisma' tfal jgħidulek li matul is-sajf ma jkunu ġew qatt il-knisja.

Ejjew ma nħallux is-sajf ibegħedna minn Ġesù. Nappella lill-ġenituri kollha biex, matul is-sajf, mhux biss huma jattendu għall-quddies tal-Ħadd, imma jaraw ukoll li wliedhom tfal u żgħażaġh jibqgħu qrib ta' Ġesù permezz tal-quddies.

Il-ġenituri għandhom iħeggu lil uliedhom, li fis-sajf ma jkollhomx skola u studju, anke għall-quddies ta' kuljum. Il-quddies ta' kuljum tagħti sens ġdid lill-ħajja tagħna.

**Fr Lino**

# Djarju - Lulju 2012

- Il-Ħadd 1** It-13-il Ħadd taż-Żmien Matul is-Sena B: Ġesù huwa rebbieh fuq il-mard u fuq il-mewt. Huwa lest biex lilna jagħtina sehem minn din ir-rebħa tiegħu. Izda jeħtieġ li aħna jkollna fidi kbira fih.
- It-Tlieta 3** Festa ta' San Tumas, Appostlu. Ikun tajjeb hafna li illum nieħdu sehem fiċ-Ċelebrazzjoni tal-Quddiesa.
- Il-Ħamis 5** Fis-6.00p.m. ikollna Quddiesa u Adorazzjoni ma' Patri Walter Vassallo OFM biex nitolbu għall-vokazzjonijiet saċerdotali u reliġjużi.
- Il-Ġimgħa 6** L-ewwel Ġimgħa tax-xahar. Fis-6.30p.m. ikollna l-ewwel Quddiesa Solenni ta' Patri Walter Vassallo OFM.
- Il-Ħadd 8** L-14-il Ħadd taż-Żmien Matul is-Sena B: Il-Ħajja sempliċi u ordinarja li Ġesù għex fost niesu f'Nazaret kienet għalihom ta' tfixkil biex fih jaraw il-Mibgħut ta' Alla.
- L-Erbgħa 11** Festa ta' San Benedittu, Patrun tal-Ewropa. Ikun tajjeb hafna li illum nieħdu sehem fiċ-Ċelebrazzjoni tal-Quddiesa.
- Il-Ħamis 12** Wara l-quddiesa tas-6.00p.m. ikollna ħin ta' adorazzjoni quddiem Ġesù Ewkaristija u fl-aħħar tinghata l-Barka Sagramentali.
- Il-Ħadd 15** Il-15-il Ħadd taż-Żmien Matul is-Sena B: Ġesù jibgħat lid-dixxipli tiegħu ixandru l-indiema, filwaqt li jagħtihom is-setgħa fuq il-ħażen.
- Il-Ħamis 19** Wara l-quddiesa tas-6.00p.m. ikollna ħin ta' adorazzjoni quddiem Ġesù Ewkaristija u fl-aħħar tinghata l-Barka Sagramentali.
- Il-Ħadd 22** Is-16-il Ħadd taż-Żmien Matul is-Sena B: Ġesù jithassar lin-nies ta' żmienu għax kienu qishom nagħaġ bla ragħaj. Ġesù huwa l-veru ragħaj li kien imwiegħed minn Alla.
- It-Tnejn 23** Festa ta' Santa Briġida, Patruna tal-Ewropa. Ikun tajjeb hafna li illum nieħdu sehem fiċ-Ċelebrazzjoni tal-Quddiesa.
- L-Erbgħa 25** Festa ta' San Ġakbu, Appostlu. Ikun tajjeb hafna li illum nieħdu sehem fiċ-Ċelebrazzjoni tal-Quddiesa.
- Il-Ħamis 26** Wara l-quddiesa tas-6.00p.m. ikollna ħin ta' adorazzjoni quddiem Ġesù Ewkaristija u fl-aħħar tinghata l-Barka Sagramentali.
- Il-Ħadd 29** Is-17-il Ħadd taż-Żmien Matul is-Sena B: Ġesù jitma' sax-xaba' l-poplu li kien qiegħed jisimghu waqt li juri li huwa kien tabilhaqq il-Profeta u l-Messija mibgħut minn Alla biex isalva d-dinja.

## L-Ewwel Quddiesa Solenni ta' Patri Walter Vassallo OFM

fil-Knisja Parrokkjali tagħna il-Ġimgħa 6 ta' Lulju fis-6.30p.m. Kulhadd huwa mistieden.



*Minn qalbna nifirħu lil Patri Walter u lill-familja tiegħu.*

**Quddiesa u Adorazzjoni flimkien ma' Patri Walter biex nitolbu għall-vokazzjonijiet saċerdotali u reliġjużi.**

**Il-Ħamis 5 ta' Lulju fis-6.00 p.m. Inħegġgukom tattendu!**

## Mill-ħajja tal-Parroċċa matul ix-xhur ta' Marzu, April u Mejju 2012

### ***Inghaqdu Flimkien fi Żwieġ Nisrani:***

Karl Saliba u Jennifer Cacciattolo  
Wallace Micallef u Sharon Magro  
Alan Camilleri u Melanie Jane Parnis  
David Muscat u Maria Elena Attard  
Andrew Bezzina u Chantelle Marie Zarb

### ***Inghaqdu mal-Mulej fis-Sema:***

Vittorio Chetcuti  
Anthony Schembri  
Winifred Pace  
Josephine Mifsud

### ***Inghaqdu mal-Komunità Nisranija permezz tal-Magħmudija:***

Amy Barbara  
Matteo Briffa  
Emma-Leigh Gellel Spiteri  
Nicole-Rose Mifsud Bellia  
Yann Camilleri  
Daniel Mallia